

اردو دوهي جو ارتقائي ۽ فڪري اڀياس
An intellectual and evolutionary study of Urdu Doha

Abstract:

Word Doha is derived from a Sanskrit cognate Dogdha or Dodhaka which represents a generic Sanskrit/ Hindi form of poetry. Basically, Doha is a two lined verse or couplet, each having twenty four instants (Matras) composed in Matrik prosodical metre.

Actually this genre of poetry is very petite (miniscule) in form yet possesses rhythm and lyricism in its overall existence. Doha verse has great importance in Hindi poetry as it is not only used to sing and chant in the common gatherings but is also used for spiritual recitation in the religious places too. This self-contained rhyming couplet is commonly used in Hindi poetry. Many famous poets like classicist Kabeer, Tulsidas, Mira Bai, Bihari, Raskhan and Rahim have expressed their inner feelings in this form of poetry. Now it has been adapted in Urdu and is being used by many Urdu poets. This research paper focuses on the evolution and innovation of Doha in Urdu with reference to those Urdu poets who have taken great efforts to enrich it with their thought process and profound experience.

دوهو اصل ۾ هندي شاعريءَ جي صنف آهي، جيڪو ٻين ٻولين سان گڏوگڏ اردو شاعريءَ ۾ پڻ رواج هيٺ آيو. دوهي کي اردو ۾ متعارف ڪرائڻ وارن ۾ حضرت امير خسرو ۽ مسعود سلمان جا نالا وڏي اهميت جا حامل آهن. امير خسرو توڙي جو علم عروض جو شاعر هو ۽ سندس دوهن تي پڻ ان جا اثر نمايان نظر اچن ٿا، پر اردو دوهي کي بنياد هُن تي فراهم ڪيو. بعد ۾ ان جي ترقي ۽ ترويج ۾ جميل الدين عالي قتييل شفائي، الطاف پرواز، جميل عظيم آبادي، قدرت نقوي، وحيد قريشي کان وٺي عرش صديقي، صبا اختر، نگار صهبائي، شبلي فاروقي، احمد شريف، جمال پاني پتي، عالم تاب تشنه، تاج سعيد، پرتو روهيل جو اهم حصو آهي، پرتو روهيل خوبصورت دوها لکيا آهن ۽ ٻين ڪيترن جديد شاعرن تائين، سرچڻمارن جي هڪ ڊگهي فهرست آهي، جن خوبصورت دوها لکيا آهن.

”پاڪستاني دوهو سرچيندڙن ۾ سڀ کان پهريون نالو خواجہ دل محمد جو اچي ٿو. سندس ڪتاب، ’پریت کي ریت‘، جيڪو پنج سؤ دوهن

تي مشتمل آهي. سان پاڪستان ۾ (اردو) دوهي جي روايت جو باقاعدي بنياد پيو پر دوهي کي (موجوده دؤر ۾) عوامي سطح تائين جنهن شاعر پهچايو. اهو جميل الدين عالي آهي“ (1)

جديد دؤر ۾ عاليءَ جي دوهي سان محبت ٿي، ان کي اردو جي شعري صنفن ۾ پنهنجي نمايان جاءِ جوڙڻ جي قابل بڻايو پر ابتدا ۾ جن شاعرن اردو دوهي کي جنم ۽ جيئڻان ڏنو انهن ۾ خواجہ دل محمد (1884ع - 1961ع) جو نالو سرفهرست آهي. خواجہ دل جو وڏو ڪارنامو اهو به آهي ته:

”جنهن وقت هندي دوهو شاعري ۾ پنهنجي اصل وقعت وڃائي رهيو هو ان وقت پنجاب جو هي ڪنهن مشق شاعران کي اردو جي هڪ صنفِ سخن جي حيثيت سان، دنيا اڳيان پيش ڪرڻ جي ڪوشش ۾ مصروف هو“ (2).

خواجہ جي دوهن جي خاص خوبي اسلوب جي سادگي، ٻوليءَ جي نفاست، اظهار جي لطافت ۽ خيال جي گهرائي آهي. سندس لهجو عوامي، تخليقي احساس شاعرانو آهي، اهو ئي سبب آهي جو کيس اردو دوهي جي ’تلسي داس‘ جي لقب سان نوازيو ويو آهي. هن جي دوهن ۾ اصلاحي ۽ احساساتي نقطن سان گڏوگڏ، فڪر ۽ فلسفي جي جيڪا گهري اُپتار ملي ٿي، اها پڙهندڙ جو نه رڳو ڌيان چڪائي ٿي، پر کيس سوچڻ جو سبب ڪرائي، خودشناسيءَ جو انوکو احساس پڻ آڇي ٿي.

پيٽ بھرے کب لوبھ کا، اگنی اس کو جان،
جول جول ايندھن ڏالِيءَ، نکلے اور زبان

**

ڪام، ڪرودھ اور لوبھ سے، سمرن جس ڪے صاف،
اُس زاہد بي لاگ کا، ڪعبہ ڪرے طواف

سندس دوهن ۾ شاعراڻي حسناڪي ۽ تخليقي بي ساختگي به آهي ته، اظهار ۽ پيشڪش جو نرم ۽ نرالو ڌانءُ به. هو خيال کي پوپت جا پَر ڏيئي، احساس جي آڪاش ۾ اُڏارڻ جا سمورا گُر بخوبي ڄاڻي ٿو انهيءَ ڪري سندس دوهن ۾ گلاب جي پنڪڙين جهڙي نفاست ۽ نرمতা به آهي، ته بهار جي سُڳندت جهڙو وڻندڙ احساس به ملي ٿو. هن جي تخيل ۽ مشاهدي ۾ پرن بنا پرواز جهڙي حسناڪي به آهي ته ٻار

جهڙي معصوميت به سچ ته هن جي دوهن جي سيت سيت ۾ مور جي رقص جهڙي
رنگيني ۽ دلفريبي موجود ملي ٿي.

مستي کي رت آڱي، ناهين پھول اور پات،
شاهين مجھ بلار ھن، لڀه ڪر ڪرھات.

**

تجني! ڪيئو نه سڪو؟ تير امير اسنگ،
تو پھولون کي باسنا، ميں پھولون ڪارنگ.

**

ناچي بن ميں موروا، من ميں اُٿي ترنگ،
سو سو آنڪھين ڪھول ڪر، ڊکي خدا ڪي رنگ.

خواجھ دل محمد جي ڪيترن دوهن مان شاھ لطيف جي شعري آھنگ،
فڪري گھرائي ۽ جمالياتي جذب و مستيءَ جو حُسن ۽ ھڳاءُ پٺ محسوس ٿئي ٿو.
مثال طور ھي دوھا:

سيوھ جن ڪا ڪام ھي، راس نہ رکھين پاس،
سوئي ننگي خود رھي، سب ڪا سيئو لباس.

**

پاتشاھي نہ پاڙيان، سرتيون سئي ساڻ،
ڊڪي ساري جڳ ڪي، رھي اُگھاڙي پاڻ،
پيھر چاڀي جاڻ، ابر جي اوصاف ڪي.
(شاھ)

مرے وہی جو مرے، مرن مٿن ڪا نام،
زندہ جن ڪي ڪام پيں، زندہ رھيں مدام.

**

مرٿا اڳي جي سٺا، مري ٿيا نہ مات،
ھوندا سي حيات، جيئڻان اڳي جي جيئڻا.
(شاھ)

نيڪي ان کي ريت ۽، جن کي نڪ اصول،
کانڻ ۽ ٻي ڏهوپ ۾، چٽري ڪهول ۽ پھول.

ڪم! ڪمنڊن ڪٽيو هارايو هوڙن،
چڪيو نه چوندن، هو جو ساءُ صبر جو.
(شاهه)

فاني فاني ڪيون ڪهين، ناداني ۽ لوگ،
لافاني ۽ روح ڪا، لافاني ٽوگ.

مري جي ماڻهين، جانب جو جمال،
ٽئين هوند حلال، جي پند اها ٿي پارئين.
(شاهه)

خواجہ صاحب جي دوهن ۾، صوفيائي رمزيت کان علاوه، رومانوي رنگيني ۽
ٻوليءَ جي سلاست ۽ سندر تا جا ڪيئي موهيندڙ رنگ ملن ٿا، جيڪي سندس دوهي
جي انفرادي سڃاڻپ آهن.

جمال الدين عالي (جنم 20 جنوري 1925ع) (وفات: 23 نومبر 2015ع) جي جديد
اردو دوهي جي حوالي سان وڏي حيثيت ۽ مقبوليت آهي. هو اردو ۾ جديد دوهي جو نه
رڳو باني ماني آهي، پر هن ٻن ستن جي مختصر صنف ۾ خيالن جو عميق ساگر
سمائي، ان کي پنهنجي ديسي روايتن جي روح ۽ ٻولي جي نج نبار حسناڪي سان
اردو ۾ هڪ روايت طور هن ٿي متعارف ڪرايو ۽ مقبول بڻايو آهي.

عالي، هندي دوهي جي تتبع ڪرڻ بدران صرف ان جو سانچو کڻي، ان ۾
پنهنجي ٻولي، ثقافت، تهذيب، تمدن، ڪلچر ۽ پنهنجن داخلي تجربن ۽ احساسن جو
روح سمائڻ جي ڪوشش ڪئي آهي. اهو ئي سبب آهي جو هن جي توسط سان اردو ۾
عالي جي دوهي سبب، هڪ انوکي ۽ منفرد روايت جو بنياد پئجي سگهيو آهي. هن
دوهي ۾ هيئت، اسلوب، ٻولي، فڪر ۽ فن جا ڪيئي تجربا ڪري، ان کي منفرد،
مختلف ۽ تخليقي بناڻ جي هر ممڪن ڪوشش ڪئي آهي، جنهن ۾ هو گهڻي حد
تائين ڪامياب پڻ ٿيو آهي.

جمیل الدین عالیء پنهنجن دوهن ۾ فڪر جي وسعت پيدا ڪرڻ کان علاوه، ڪٿي ڪٿي نظر جو تسلسل پڻ پيدا ڪيو آهي. خاص ڪري سندس شعري مجموعي ’لا حاصل‘ ۾، مسلسل دوهن جا ڪيترائي مثال ملن ٿا، جن ۾ ترنم جي تازگي ۽ تاثر جي ڪمال حُسنڪي نظر اچي ٿي. شيخ اياز پڻ پنهنجن دوهن ۾ ساڳي نوع جا تجربا ڪندي، انهن ۾ ڪيئي تخليقي ۽ فني حُسنڪيون پيدا ڪيون آهن.

جمیل الدین عالیء جي دوهي ۽ هندي دوهي ۾ هڪ بنيادي ۽ اهم فرق اهو آهي ته، ”هُن هندي دوهي جي ماترائي بحر بدران پنهنجي دوهي لاءِ ’رُڪن‘ کي بنياد بڻائي (جيڪو علم عروض سان نسبت ۽ ويجهڙائي رکي ٿو) هڪ نئين ۽ منفرد بحر (جنهن جو وزن ’فعلن فعلن فعلن فعلن فعلن فاع‘ آهي) کي جنم ڏنو آهي، جنهن کي هو هندي دوها چوند ۽ ان جي مختلف قسمن کان بلڪل الڳ ڪندي، ’عالي چال‘ جو نالو ڏيئي، پنهنجي هڪ شعر ۾ هن ريت بيان ڪيو آهي.

ڪيا بھر مر ڪيا شربھ پودھر ڪيا کھچپ ڪيا بيال،
اڀنا چنڊ الڳ ھے جس کا نام ھے عالی چال“ (3).

عالي پنهنجن دوهن بابت اهو پڻ چيو آهي ته:

تم ڪھدو ھا تم ڪھو بيت اور تم ڪھو سرُسي چنڊ،
نہیں مری من ندي کا طوفاں ناموں کا پابند.

**

ناجھے سور ٿھا ڪهنا آيا نادو ھانہ سويا،
اڀي ہی موج میں بہتی جائے میری کوتا نيا.

**

سور، ڪبير، بهاري، ميرا، رحمين، تلسي داس،
سب کي سيوا کي پر عالی گئي نه من کي پياس.

۽ انهيءَ اندر جي اُچ ٿي عالیء کان اهو سڀ ڪجهه ڪرايو. هن شاعريءَ جي روايتي، جديد ۽ مقبول فارمن کي ڇڏي، غير روايتي ۽ ڪلاسيڪي دوهي جي صنف کي پنهنجو ڪيو ۽ ان ۾ غير معمولي فني ۽ تخليقي تجربا ڪري، ان کي مقبول بڻايو.

عاليءَ جي دوهن جي جتي گهڻي تعريف ٿي آهي. اتي ڪجهه نقادن مٿس تنقيد ڪري انهن تي ڪجهه اعتراض پڻ وارا آهن. سندس دوهن تي هڪ وڏو اعتراض اهو به ڪيو ويو آهي ته، اهي دوهي جون فني گهرجون پوريون نه ٿا ڪن، ۽ محض غير مردف غزل جي مطلع جهڙا آهن. اردو جي معروف شاعر قتيل شفائي چواڻي:

”عاليءَ جي دوهن کي فن ۽ ٽيڪنڪ جي لحاظ کان ڪنهن به طور تي دوها چئي نه ٿو سگهجي، چو ته اهي دوها نه، پر متفرق شعر يا غزل جا مطلع آهن“ (4).

عاليءَ جي دوهن تي ڪجهه نقادن ۽ پنهنجن همعصر شاعرن جي تنقيدن باوجود، اردو ادب ۾ انهن جي پنهنجي هڪ وقعت ۽ مڃتا آهي، ڇو ته دوهي ۾ عاليءَ جي ڪيل تخليقي تجربن جي نه رڳو سندس همعصرن پيروي ڪئي آهي، پر پوءِ واري ٽهيءَ ۾ تاج سعيد کان وٺي عالمتاب تشنه ۽ ڀرتو روهيل تائين مڙني دوهانگارن عاليءَ جي آهنگ ۽ اسلوب کي هڪ روايت طور اپنائيو ۽ اڳتي وڌايو آهي. جمال پاني پتي پنهنجي هڪ مقالي ۾ لکي ٿو:

”مان جميل الدين عاليءَ کي اردو جو پهريون دوها نگار تسليم ڪريان ٿو. پهريون دوهانگار انهيءَ معنيٰ ۾ نه، ته هن کان پهريان اردوءَ ۾ ٻي ڪنهن دوها لکيا ئي نه آهن. يقينن عاليءَ کان پهريان اردو ۾ دوها لکيا ويا آهن، پر اهي گهڻو ڪري پنهنجي موضوع، مضمون، بحر، ٽيڪنڪ، لب و لمجي، ٻولي، مزاج ۽ طرز احساس جي لحاظ کان هندي دوهي جي روايت سان مطابقت ۽ قرابت رکندڙ محسوس ٿين ٿا... اردو ۾ دوهي جي صنف توڙي جو عاليءَ کان اڳي به موجود هئي، پر اها اردو ۾ نه صرف رائج، پر مقبول به عاليءَ جي بدولت ٿي آهي، پر هن جي ڪوششن سان ئي اها پهريون ڀيرو هندي دوهي کان الڳ ٿي ۽ اردو ۾ پنهنجي هڪ ڌار شناخت ۽ حيثيت حاصل ڪئي“ (5).

جميل الدين عالي پنهنجي اندر ۾ هڪ من موجي ۽ سيلاني ماڻهو به هو. هن ڪنهن وقت ۾ نظير اڪبر آباديءَ وانگر بنجارو بڻجي، ڪيترن ماڳن ۽ مڪانن جا سير ۽ سفر به ڪيا ۽ اهڙي سير سياحت دوران ئي هن ۾ دوها سرجڻ جو شوق جاڳيو. هو پنهنجي هڪ مضمون ۾ ان حوالي سان لکي ٿو:

”مغربي يوپي جي سير سياحت دوران خانہ بدوش نارين جي ناچ گاني
کان متاثر ٿي، مون دوها لکڻ شروع ڪيا“ (6).

علمي ۽ ادبي لحاظ کان، خاص طرح اردو دوهي جي حوالي سان، عالي، ادبي
حلقن ۾ وڏي محبت ۽ مڃتا ماڻي آهي. عرش صديقي ۽ پنهنجي دوهن جي مجموعي،
’کلی میں بارات‘ ۾، عاليءَ جي حوالي سان لکي ٿو:

”جمیل الدین عالیءَ پاڪستان ۾ ئي نہ، پر پوري برصغير ۾ دوهي کي
هڪ نئين زندگي عطا ڪئي.... ۽ ان کي نئين سير اڀاري اهڙي رفعت
بخشي، جو اهو سڄي ملڪ ۾ هڪ مقبول شعري صنف طور ڄاتو
سڃاتو وڃي ٿو“ (7).

توڙي جو عالي اردو شاعريءَ جي ٻين صنفن خاص ڪري غزل ۾ پڻ سٺي ۽
ذڪر جوڳي طبع آزمائي ڪئي آهي، پر دوهو هن جي شاعراڻي شناخت سان گڏوگڏ،
سندس ذات ۽ زندگيءَ جي اهم حوالي جي حيثيت رکي ٿو، ڇو ته هو پنهنجو پاڻ کي
صحيح ۽ سرل نموني سان فقط دوهي ۾ ئي اظهاري سگهيو آهي، انهيءَ ڪري هڪ
لحاظ سان هن جا دوها هن جي آپ بيتي (آتم ڪتا) به آهن.
کس کو خبر یہ ہنس لکھ عالی، کیا کیا چھپ کر روئے،
جیسا سا تھی من ڈھونڊے تھا، ویسا ملانہ کوئے.

جمیل الدین عالیءَ جي دوهي جي حوالي سان نقادن جي هڪ راءِ اها به آهي
ته، هن اردو دوهي کي نج نبار پنهنجو اسلوب ۽ احساس عطا ڪيو آهي. اردو دوهي ۾،
هن نه ڪنهن هندي دوها نگار جي اهل ڪئي آهي، نه ئي هندي ٻوليءَ جو روايتي
لهجو اختيار ڪيو آهي، پر دوهي ۾ هو پنهنجو خالص فن، تخليقي انداز اسلوب،
ٻولي ۽ منفرد احساساتي جهان ساڻ کڻي آيو آهي، جيڪو موهيندڙ ۽ اثرائتو به آهي
ته، عصري تقاضائن جو پورا ٿو ڪندڙ ۽ فطري به محسوس ٿئي ٿو. سندس دوهن ۾ هن
جي ذات ۽ زندگيءَ جي رنگن سان گڏ سندس دور ۽ حالتن جو عڪس ۽ احساس به
چٽو نظر اچي ٿو.

بن نلگن، بن چوڙي بانڀين، کندن جيسارنگ،
من میں کیا کیا آتی ہے، جب ہم ہوں تیرے سنگ.

**

چاند اڙاڪر سب ٻين گنن، پر سوچ ۾ ٻين ڪجهه لوگ،
يه دهر تي ڪامان برهائے يادهر تي ڪه روگ.

**

مورڪه! اب بهي آنڪھين ڪھول، اور دڪھه سه ڪه ڪھيل،
ٺوٺ رهي هه، سوڪه رهي هه، ظلم ڪي اک اک پيل.

عاليءَ جي مٿين دوھن ۾ نہ رڳو سندس دلي ڪيفيتن جا جيئرا جاڳندا رنگ
۽ ترنگ ملن ٿا، پر انھن ۾ سندس دور جي معروضي حالتن جو عڪس ۽ احساس پڻ
چٽو نظر اچي ٿو.

عالي گھڻ مطالعاتي ۽ گھڻ مشاهداتي شاعر هو. سندس شاعريءَ ۾ ذاتي
تجربن ۽ مشاهدن جي گھري اُڀتار ۽ عڪسيت سان گڏوگڏ، سندس شاعريءَ ۾ وسيع
مطالعي جي جھلڪ پڻ چڱيءَ طور پسي سگھجي ٿي. هو ڪيترن ئي ڪلاسيڪل ۽
جديد شاعرن کان متاثر هجڻ کان علاوه، شاهه لطيف جي فڪر ۽ فلسفي کان پڻ گھڻو
مرغوب ۽ متاثر محسوس ٿئي ٿو. تڏهن ئي وڏي عقيدت، پيار ۽ پاڻوھ سان چوي ٿو:

شاهه لطيف تمھارے در پر ڪيا ڪيا سُر لھرائين،
عالي جيسے من ميلے بهي، سُنڊن هو ڪر جائين.

جميل الدين عاليءَ جي دوھن ۾ فڪري ۽ موضوعاتي وسعت کان علاوه
موسيقيءَ جو پڻ پنھنجو رنگ ۽ رچاءُ آھي.

چھم چھم چھم چھم ڪر نين، ر سين، پون پڪھاون تھاپ،
تم بهي ڪھو اب ايسے سه سه ۾، ڪيا پڻ هه ڪيا پاپ.

**

چھنن چھنن چھنن چھنن چھنن گھنگرو جھي سي باج،
چال دکھائے ڪو بتاراني دھن سوچے ڪو پراج.

مجموعي طور عالي جو دوھو زندگي جي رعنائين ۽ رنگينين کي پيش ڪرڻ
سان گڏوگڏ، سندس حيات جي تلخ ۽ تُرش حقيقتن جي پريور عڪاسي به ڪري ٿو.
انھيءَ ڪري هن جي دوھن مان هن جي آپ بيتيءَ سان گڏ جڳ بيتيءَ جي چٽي
جھلڪ پڻ ملي ٿي.

عاليءَ کان پوءِ اردو دوھي ۾ الياس عشقي (25 ڊسمبر 1922ع) جو پنھنجو

هڪ الڳ حوالو ۽ انفرادي مقام آهي. هن جي هڪ هزار دوهن تي مشتمل ڳٽڪي، 'دوها هزارِي' ادبي حلقن ۾ سٺي مڃتا ماڻي آهي. دوهي جي حوالي سان، سندس شمار استاد شاعرن ۾ ٿئي ٿو ڇو ته هڪ طرف هو دوهي جي ڊڙني فني نزاڪتن ۽ نفاستن جو وڏو ڄاڻو آهي ته، ٻي طرف هن فڪري حوالي سان پڻ دوهي ۾ خيالن ۽ احساسن جي هڪ وڏي دنيا سمائي آهي. هن جي دوهي ۾ ٻئي خوبيون آهن جن ۾ هندي دوهي جي ٻوليءَ جي نرملتا ۽ صوفيائو سڀاءُ به ملي ٿو ته، اردو دوهي جي نغمگي، موضوعاتي وسعت ۽ احساس جي فطري حسناڪي ۽ حقيقت نگاري به نظر اچي ٿي. هن خيال ۽ تخيل کي، جنهن تخليقي انداز ۽ فنڪارائي نموني سان پنهنجن دوهن ۾ اظهاريو آهي، اهو قابلِ داد آهي.

کلي هونئ آکھين ترے سڀني تجھے دکھائين،
کيا کيا بيٽر رت جڳ آکھون ميں پھر جائين.

**

پاؤن نهيں رکاب ميں ہاتھوں نهيں لغام،
جانے گھوڑا عمر کاس جا کرے قيام!

**

بيچ کھڑي ديوار سے سوچ نهيں رک پائے،
پھولوں کو چاہے روک لوخو شبو آئے جائے.

**

قدم قدم پہ کاهني، ناگن سي بل کھائے،
اس کي زلفوں کا ڈسا جيتے جي مر جائے.

الياس عشقي هڪ ئي وقت نه رڳو گهڻن ٻولين جهڙوڪ: سنڌي، هندي، اردو، پنجابي، سرائڪي، هندڪو، پشتو، عربي، انگريزي وغيره تي عبور رکندڙ شاعر آهي، پر سندس مطالعي، مشاهدي ۽ تجربن جو ڪٽنواس پڻ ايترو ئي ڪشادو آهي، انهيءَ ڪري عشقي صاحب دوهن ۾، خاص ڪري ڪبير ۽ ڪجهه ٻين سنت ۽ صوفي شاعرن جا اثر نمايان نظر اچن ٿا. نموني طور سندس چند دوها هيٺ ڏجن ٿا.

ماڻي اور کهار کي، بات نه سمجهي ڪوئي،
پاؤن نه روندے جب تملک، ہاتھ سے کچھ نه ہوئے.

**

آنکھ سے دیکھے جوہری، ناپ کرے ناول،
ہیر اپنی چمک سے، آپ بتائے مول.

**

رہے نہیں وہ دہوم تھی جن کی چاروں دانگ،
عشقی بیچ بچار میں خیر سبھی کی مانگ.

**

اوروں کو کیا لوٹنا، ہاتھ کچھ نہ آئے،
اپنا آپ لٹائے جو، وہی تھی کلائے.

پاکستانی دوہا نگارن پر خواجہ دل، جمیل الدین عالی ۽ الیاس عشقیء
(وفات: 13 جنوری 2007ع) کان پوءِ، جنهن شاعر جو نالو بنا ڪنهن هڪ جي ڪٿي
سگهجي ٿو اهو طاهر سعيد هارون آهي. هو پيشي جي لحاظ کان هڪ ڊاڪٽر آهي،
پر طبع ۽ مزاج جي لحاظ کان هڪ حساس، سيبٽو ۽ سگهارو شاعر آهي. هو ڊاڪٽر
جي حيثيت سان، ماڻهن جي جسماني دردن جو علاج ڪندو آهي ۽ شاعر جي حيثيت
سان، روحاني روڳن ۽ فڪري بي چينين کي پنهنجي شاعريءَ ذريعي آندو ۽ چين
آچيندو آهي.

هن وقت تائين، ڊاڪٽر طاهر جا ڇهه شعري مجموعا ڇپجي چڪا آهن. جن
مان سندس ٽي ڳتڪا، ’من موج‘، ’نيلا چنڊرما‘ ۽ ’پریت ساگر‘ دوہا شاعري تي
مشتمل آهن. جنهن مان دوہي سان سندس اُنس ۽ عشق جو اندازو چڱيءَ پر لڳائي
سگهجي ٿو. هن جي دوہن ۾ نہ صرف لمجي جي شائستگی ۽ اظهار جي نرملتا ۽
رومانوي انداز پڻ موهيندڙ ۽ متاثر ڪندڙ آهي.

جنم جنم کاساتھ ہے اپنا منزل اپنی سانجھي،
توہے میری نیا گوری میں ہوں تیرا مانجھي.

**

میں ہوں ایک البیلاراہی الھڑ توہے نار،
آؤ دونوں ساتھ چلیں ہم نیل گگن کے پار.

**

موسم آيا پيارڪا، نگرى نگرى شور،
من بگيا میں نرتكى، بن ماں ناچے مور.

طاهر سعيد جي دوهن جي هڪ خوبي اها آهي ته اهي عام فھر ۽ تاثراتي آهن. انهن ۾ فن جي حسناڪي به آهي ته، فڪر جي تازگي به. مٿان وري اردو-هندي ٻوليءَ جي آميزش سان، طاهر انهن ۾ جيڪا دلڪشي پيدا ڪيا آهي، منفرد ۽ موهيندڙ لڳي ٿي. هن جي دوهن ۾ صوفياڻو ۽ اصلاحي رنگ پڻ ملي ٿو. جيڪو ڪنهن روايتي ناصح ۽ مبلغ جي پرچار وانگر نه آهي، پر مفڪراڻو، مدبراڻو ۽ لوڪ ڏاهپ ۽ سماجي صداقتن جي احساس سان معمور آهي.

بن چندانا چانڊني، بن سورج نادرهوپ،
بن وديا ناروشني، بن جو بن ناروپ.

**

پاپي تن کي ميل تو، گنگا میں دهل جائے،
پاپي من کي اوکلی، جيون بھر تڙ پائے.

مجموعي طرح ڊاڪٽر طاهر سعيد جو دوهو فني تجربن ۽ تخليقي حسناڪين سان ٿمٿار آهي. ان ۾ موضوعاتي رنگارنگي ۽ احساس جي تازگي سان گڏوگڏ جماليات جو وڏو جهان موجود ملي ٿو. حقيقت ۾ هن جو دوهو ڪلاسيڪ ۽ جدت جو حسين سنگم آهي، جنهن جي پوئواري نه رڳو سندس ڪيترن همعصر شاعرن ڪئي آهي، پر انيڪ جديد اردو دوهانگارن سندس ڊگ کي سرهائيءَ سان پنهنجو ڪندي، دوهي جي سفر کي جاري رکيو آهي.

نتيجو: دوهو بنيادي طور تي ڪلاسيڪي شاعريءَ جي صنف آهي، جنهن جي اصل سرزمين هندي شاعري چئي وڃي ٿي، پر دوهو ٻين ٻولين خاص ڪري ڀوري، مراڻي، گجراتي، پنجابي، سنڌي، سرائڪي، اردو ۽ ٻين ڪيترين ئي ٻولين ۾ نه رڳو لکيو وڃي ٿو پر ان کي عام محفلن ۾ ڳايو وڃي ٿو. ان کانسواءِ ڌرمي جاين تي وڏي عقيدت ۽ احترام سان پڇن واري انداز ۾ جهونگار يو وڃي ٿو.

دوهي کي کلاسيڪي شاعرن کان علاوه جديد شاعرن نه صرف اختيار ڪيو آهي، پر ان ۾ پنهنجن خيالن، خوابن ۽ احساسن جي هڪ نرم دنيا سمائي، ان کي منفرد ۽ مقبول بڻايو آهي. اردو شاعرن پڻ دوهي کي پنهنجو ڪندي، ان ۾ چڱي طبع آزمائي ڪئي آهي. دوهي کي اردو ۾ متعارف ڪرائڻ وارن ۾ حضرت امير خسرو، مسعود سلمان ۽ خواجہ دل محمد جا نالا سرفهرست آهن، پر ان جي ترقي ۽ ترويج ۾ قتيل شفائي، الطاف پروان، جميل عظيم آبادي، قدرت نقوي، وحيد قريشي کان وٺي عرش صديقي، صمبا اختر، نگار صمبائي، شبلي فاروقي، احمد شريف، جمال پاني پتي، عالم تاب تشنه، تاج سعيد، پرتو روهيل، ڪشور ناهيد تائين هڪ وڏي ڪمڪشان شامل آهي. خاص ڪري اردو دوهي کي جميل الدين عالي نه فقط نئون فني رنگ ۽ فڪري روح عطا ڪيو آهي، پر ان کي اردو جي روايتي صنفن جهڙي وقعت ۽ حيثيت بخشي، عام ۽ خاص ۾ مقبول پڻ بڻايو آهي.

حوالا

1. ظهير، کنول، 'پاڪستان ۾ اردو دوهي کي روايت'، انجمن ترقي اردو، ڪراچي، 2005ع، ص 125.
2. حسرت، چراغ حسن، (پيش لفظ): 'بيت کي ريت'، خواجہ دل محمد، ص 14.
3. صديقي، عرش، 'پاڪستان ۾ اردو دوهي کي ارتقا اور ڪملي ۾ بارات'، ص 17، 18.
4. پاني پتي، جمال، 'ادب اور روايت'، المذخر اڪيڊمي، ڪراچي، 1994ع، ص 74.
5. ايضاً، ص 113.
6. ايضاً، ص 71.
7. جميل الدين عالي کا مضمون، 'میں اور میرا فن'، مطبوعہ 'شعور'، حيدرآباد، سندھ، شمارہ 43